

Jithabbru l-protagonisti tal-Malta Jazz Festival 2013

Spettaklu muzikali mit-18 sal-20 ta' Lulju f'Ta' Liesse

minn Noel D'Anastas – ndanastas@gmail.com

Matul il-gimgha li ghaddiet, il-Kunsill Malti għall-Arti u l-Kultura habbar l-artisti li se jkunu fostna għat-23 edizzjoni tal-Malta Jazz Festival li se jinżamm bejn it-18 u l-20 ta' Lulju 2013.

Barra l-Malta Jazz Festival, il-Kunsill ta' dettalji wkoll dwar il-Jazz on the Fringe, il-Malta Summer Jazz Comp u l-ewwel edizzjoni tal-Malta Jazz Contest li ikoll jawguraw tajjeb għal dan il-qasam muzikali.

Il-Malta Jazz Festival itella' s-siparju nhar il-Hamis, 18 ta' Lulju, Ta' Liesse, fejn jilqa' lil Charles 'City' Gatt Vibraphone Quintett, Gerald Clayton Trio flimkien ma' Logan Richardson u Robert Gasper Experiment li għadu kemm rebah Grammy Award għall-ahjar R&B album 'Black Radio'.

L-ghada l-Gimgha, idoqq il-kwartett ta' Walter Vella, Vijay Iyer Trio, u Gregory Porter. L-ahhar jum, is-Sibt 20 ta' Lulju, hu riservat

għall-mużika lokali minn CUSP li fil-jumejn li ghaddew daqq fil-Music Room tal-Kavallier ta' San Ġakbu, il-Belt. Fil-fatt, CUSP daqq xi arrangamenti u kompożizzjonijiet godda li mistennija jkunu rekordjati matul dan ix-xahar.

Il-kwartett ta' Gilad Hekselman u Michel Camilo Trio jgħibu fit-tmiem l-edizzjoni ta' din is-sena.


Il-Malta Jazz Festival hu wiehed mill-avvenimenti muzikali annwali li d-dilettant tal-mużika jazz u hafna oħrajn, inkluż il-bosta ammiraturi barranin, jattirahom mhux biss f'dak li joffri l-festival, iżda wkoll għax-xenarju li jinżamm fih.

Hu propju l-ghan ta' dan il-Kunsill li jpoġġi lil Malta bħala parti miċ-ċirkwit prestigjuż tal-jazz internazzjonali u jintroduċi lill-udjenza lokali dan il-ġeneru muzikali bis-sehem ta' whud mill-aqwa esponenti internazzjonali ta' fama flimkien ma' mużiċisti lokali ta' kalibru.

Fis-snin li ghaddew, il-Malta Jazz Festival holoq impatt fuq ix-xena muzikali lokali. L-edizzjoni tal-2009 reġġgħet lura għall-gheruq puri tal-jazz kif ukoll għal-lokazzjoni originali f'andament storiku li joffri Ta' Liesse fil-Port il-Kbir.

Propju f'dik is-sena, id-direzzjoni artistika kienet f'idejn Sandro Zerafa, kitarrist per eċċellenza f'dan il-qasam li illum jgħix Parigi. Dan kompli fuq ix-xogħol siewi li kien sawwar il-mużiċist Charles 'City' Gatt, dak li fl-1990 kien origina dan il-festival għall-ewwel darba.

Minn dak iż-żmien 'l hawn, il-Malta Jazz Festival kellu l-opportunità li jilqa' bosta ġganti kbar, fosthom Joe Zawinul, Chick Corea, Mike Stern, John Scofield, Diana Krall, Brecker Brothers, Michel Petrucciani, Al di Meola, Tuck & Patti, Herbie Hancock, Joao Bosco, Yellowjackets, Michel Camilo u Wayne Shorter, u Brad Mehldau Trio.



(Fuq): Charles 'City' Gatt, missier il-festival tal-Jazz f'Malta, ritratt ta' Joe Smith. (Lemin): Gerald Clayton



Clinton Paul joħroġ żewġ singles



Clinton Paul għadu kif hareġ żewġ singles godda mill-album il-ġdid li qed jahdem fuqu bhalissa, li mistenni joħroġ f'Ġunju li ġej. Fl-20 ta' Frar, Clinton Paul għalaq 30 sena u għal din l-okkażjoni ddecieda li jniedi ż-żewġ diski li jmiss bl-isem ta' *Amazing* u *Birthday*.

Dwar dan l-album, Clinton Paul jikkummenta hekk: "Hu album mimli attitudni pożittiva. Hu kompletament differenti mill-ewwel wiehed li hriġt. Illum il-ġurnata nista' ngħid li qed nara l-hajja b'mod differenti milli kif kont naraha xi snin ilu. Għalhekk irrid li kull song li hemm fuq dan l-album tagħti dik il-pożittività lil min ha jismagħha."

Birthday u *Amazing* jistgħu jinxtraw mis-siti iTunes, Amazon, Rhapsody, Emusic, CDBaby u oħrajn. Wiehed jista' jisma' dawn iż-żewġ diski fuq is-sit www.clintonpaul.com.

FellowFish iniedi l-album debuttanti

FellowFish, wiehed mill-aktar bands interessanti, qed iniedi l-album debuttanti li jgħib l-istess isem tal-band, 'FellowFish'. FellowFish hu fformat minn tliet mużiċisti bravi minn Ghawdex – is-songwriter Keith Anthony (vokalista) li hu magħruf ukoll għas-suċċess li kiseb ma' Chasing Pandora; Christophe Ladret (perkussjoni) u Kristian Vella (Kitarra).

F'dan l-album, li kien rekordjat f'Ghawdex stess f'Noise Studios, it-tliet mużiċisti jikkollaboraw ma' numru ta' mużiċisti oħra, li jkompli jagħmel dan il-materjal aktar interessanti.

FellowFish joffri element originali għax-xena muzikali alternata. It-tliet elementi għandhom karattri differenti u influwenzi muzikali diversi mħallta bejn il-folk, pop, funk, metal u blues li jinkorporawhom fil-hsejjes u fl-originalità tagħhom. It-tlieta ġejjin minn ambjent differenti. Kristian hu mill-Belt filwaqt li Christophe u Keith ġejjin minn Lyon fi Franza u New York rispettivament.

Meta t-trio jkun qed jinterpreta t-tracks tiegħu, jippreferu li jwasslu fuq temp aktar haj bi spirtu mexxej aktar minn dak li wiehed isib rekordjat fl-album.

Kelli l-opportunità li nisma' din il-band aktar minn darba, sew fit-Teatru Manoel u

anki fil-Hard Rock Rising 2012 fejn kien impressjona mhux bil-ftit. L-esperjenzi diversi ta' Christophe fil-world music u l-kumplessività f'ritmi, jelabora l-mużika u jagħti kulur aktar alternat.

Min-naha l-oħra Kristian, li kien aktar mixhut fuq il-metal u r-rock klassiku, jagħti aktar grinta lill-hoss u lis-songwriting sofistikat ta' Keith Anthony.

Wara bosta xhur idoqqu u jikkunsidraw dan il-proġett, l-album ta' FellowFish jgħor songs li jitkellmu fuq il-hajja, l-imhabba u dak kollu li jagħmlu d-dinja d-dur. Jikkonfermaw il-kwalitajiet muzikali ta' FellowFish huma s-singles diġà mahruġa u songs oħra fir-repurtorju tiegħu, fosthom *Ordinary Madness* li għandha video eċċellenti li f'mumentu joħroġ l-identità rurali Maltija, *The Outlaw*, is-song *Coffee, Kisses and Cigarette*, u s-single ġdida *Happiness?* kanzunetta ballabbli b'hoss akustiku li qed tikkombina mal-hruġ ta' dan l-album.

FellowFish jista' jinxtara b'format diġitali minn fuq is-sit www.fellowfish.bandcamp.com jew CD minn Organika jew Sound and Vision f'Ghawdex jew b'kuntatt dirett mal-membri tal-band fuq il-paġna tal-facebook li tagħti wkoll tagħrif dwar il-gigs li se tagħmel il-band fil-gimghat li ġejjin.